



ಧರಿಸಿಕೊಳ್ಳುವುದು ಇಂದಿನ ಹೊಸ ಟ್ರೆಂಡ್. ಇನ್ನು ಅಲ್ಪಮಿನಿಯಂ, ಹಿತ್ತಾಳೆ, ಲೋಹ, ಪ್ಲಾಸ್ಟಿಕ್, ಗಾಜು ಹಾಗೂ ಮರದ ತುಂಡಿನಿಂದಲೂ ಇಂತಹ ಒಡವೆಗಳನ್ನು ತಯಾರಿಸಲಾಗುತ್ತಿದೆ.

ಈ ತರಹದ ಆಭರಣಗಳು ಟ್ರೆಂಡಿನಲ್ ಡ್ರೆಸ್‌ಗಳಿಗೂ ಸೈ ಹಾಗೂ ಮಾಡರ್ನ್ ಡ್ರೆಸ್‌ಗಳಿಗೂ ಸೈ ಎಂಬಂತೆ ಎಲ್ಲಾ ಡ್ರೆಸ್‌ಗಳಿಗೂ ಸೂಕ್ತ ಎನಿಸುವುದರಿಂದ ಇವುಗಳನ್ನು ಲಂಗ, ಸೀರೆ, ಗೌನ್, ಚೂಡಿದಾರ, ಪ್ಯಾಂಟ್, ಯಾವುದರ ಜೊತೆಗೂ ತೊಡಬಹುದಾಗಿದೆ. ಇವುಗಳನ್ನು ಪೂಜೆ, ಸಭೆ, ಸಮಾರಂಭ, ಮದುವೆ, ಆಫೀಸ್, ಕಾಲೇಜು, ಶಾಪಿಂಗ್ ಎಲ್ಲಿ ಬೇಕಾದರೂ ಧರಿಸಿಕೊಂಡು ಹೋಗಬಹುದು.

ಇಷ್ಟೆ ಅಲ್ಲದೆ ಗೆಜ್ಜೆಗಳಿಂದ ಕೂಡಿದ ಹ್ಯಾಂಗಿಂಗ್‌ಗಳನ್ನು ಮಾಡಬಹುದಾಗಿದೆ. ಬಣ್ಣ ಬಣ್ಣದ ದಾರಗಳಿಂದ ನಾಣ್ಯಗಳನ್ನು ಪೋಷಿಸಿ ನೀವು ಧರಿಸುವ ಉಡುಪಿಗೆ ಮ್ಯಾಚ್ ಮಾಡಿಕೊಳ್ಳಬಹುದು. ಈ ನಾಣ್ಯಗಳ ಸುತ್ತ ಬಿಡ್, ಕನ್ನಡಿ ಮತ್ತು ಕುಂದನ್‌ಗಳನ್ನು ಅಳವಡಿಸಿ ಹೊಸ ರೂಪ ನೀಡಲಾಗುತ್ತಿದೆ. ಅಲ್ಲದೆ ಇತ್ತೀಚೆಗೆ ಬರೀ ದುಂಡನೆಯ ಆಕಾರದ ನಾಣ್ಯಗಳನ್ನು ಬಳಸುವುದರ ಬದಲಾಗಿ ಹೃದಯಾಕಾರ, ಚೌಕೋನ, ಪಂಚಕೋನ ಅಲ್ಲದೇ ರಾಶಿ ಚಿಹ್ನೆಗಳು, ಮನೆಯ ಚಿತ್ರ, ಪ್ರಾಣಿ ಪಕ್ಷಿಗಳ ಚಿತ್ರ, ಗಿಡ ಮರಗಳ ಚಿತ್ರಗಳನ್ನೂ ಬಳಸಿ ಆಭರಣಗಳನ್ನು ತಯಾರಿಸುತ್ತಿದ್ದಾರೆ. ಅಲ್ಲದೆ ಇತ್ತೀಚೆಗೆ ನಾಣ್ಯಗಳ ಉಂಗುರ, ಕಿವಿಯೋಲೆ, ಬಳೆಗಳನ್ನೂ ತಯಾರಿಸಿ ಒಂದು ಪೂರ್ಣಪ್ರಮಾಣದ ಸೆಟ್ ವಿನ್ಯಾಸ ಮಾಡಿ ಮಾರುಕಟ್ಟೆಗೆ ಬಿಡುಗಡೆ ಮಾಡಿರುವುದರಿಂದ ಇದು ಫ್ಯಾಷನ್‌ಪ್ರಿಯರನ್ನು ಸೂಜಿಗಲ್ಲಿನಂತೆ ಸೆಳೆಯುತ್ತಿವೆ.

